



ພິທີເຊັນສັນຍາການຮ່ວມມືນຳໃຊ້ບໍລິການສູນຂໍ້ມູນດິຈິຕອນ (Data Center) ຂອງກະຊວງ ວິທະຍາສາດ ແລະ ເຕັກໂນໂລຊີ ເພື່ອ ຮອງຮັບຂໍ້ມູນຂ່າວສານສົນເຊື່ອແຫ່ງ ສປປ ລາວ ແລະ ຍົກສູງ ປະສິທິພາບການຈັດຕັ້ງປະຕິບັດວຽກງານ ຂອງ ບໍລິສັດ ຂໍ້ມູນຂ່າວສານສົນເຊື່ອແຫ່ງ ສປປ ລາວ, ທະນາຄານແຫ່ງ ສປປ ລາວ.

ໃນວັນທີ 4 ກັນຍາ 2020 ໄດ້ມີພິທີເຊັນສັນຍາການຮ່ວມມືນຳໃຊ້ບໍລິການສູນຂໍ້ມູນດິຈິຕອນ (Data Center) ຂອງກະຊວງວິທະຍາສາດ ແລະ ເຕັກໂນໂລຊີ ລະຫວ່າງ ສູນຂໍ້ມູນດິຈິຕອນ, ກົມເຕັກໂນໂລຊີ, ກະຊວງ ວິທະຍາສາດ ແລະ ເຕັກໂນໂລຊີ ແລະ ບໍລິສັດຂໍ້ມູນຂ່າວສານສົນເຊື່ອ ແຫ່ງ ສປປ ລາວ, ທະນາຄານແຫ່ງ ສປປ ລາວ ເພື່ອຊຸກຍູ້, ສົ່ງເສີມການຄຸ້ມຄອງ, ການບໍລິຫານ ແລະ ບໍລິການ ໃຫ້ແກ່ລັດຖະບານ ໃນການຮອງຮັບ ການຫັນສູ່ເປັນ ອຸດສາຫະກຳ ແລະ ທັນສະໄໝ ໃນຍຸກການປະຕິວັດອຸດສາຫະກຳ ຄັ້ງທີ 4 ກໍຄືຍຸກດິຈິຕອນ 4.0 ນີ້.

ສູນຂໍ້ມູນດິຈິຕອນ ແມ່ນສູນວິຊາການໜຶ່ງ ທີ່ສັງກັດຢູ່ ໃນໂຄງປະກອບການຈັດຕັ້ງ ກົມເຕັກໂນໂລຊີດິຈິຕອນ, ກະຊວງວິທະຍາສາດ ແລະ ເຕັກໂນໂລຊີ ຊຶ່ງມີພາລະບົດບາດ ໃນການຄົ້ນຄວ້າ, ສ້າງ ແລະ ພັດທະນາລະບົບບໍລິການຂໍ້ມູນດິຈິຕອນ, ບໍລິການລົບບເຄື່ອຂ່າຍ, ບໍລິການຮັບຝາກຂໍ້ມູນ, ລະບົບຊອບແວ, ແອບພິເຄເຊິນ, ເວບໄຊ, ລະບົບອີເມວ ແລະ ອື່ນໆ ເຊິ່ງມີລະບົບຝື້ນຖານໂຄງລ່າງ (Data Center) ທີ່ມີຄວາມທັນສະໄໝ ແລະ ປອດໄພສູງ ເພື່ອຮອງຮັບ ແລະ ຕອບສະໜອງຕາມຄວາມຮຽກຮ້ອງຕ້ອງການ ແລະ ເງື່ອນໄຂຂອງຜູ້ຊົມໃຊ້ໃນທົ່ວສັງຄົມ.

ບໍລິສັດ ຂໍ້ມູນຂ່າວສານສົນເຊື່ອແຫ່ງ ສປປ ລາວ ສ້າງຕັ້ງຂຶ້ນ ຢ່າງເປັນ ທາງການໃນວັນທີ 17 ທັນວາ 2019 ໂດຍການລົງທຶນຂອງທະນາຄານແຫ່ງ ສປປ ລາວ 100% ດຳເນີນທຸລະກິດຕາມຂອບເຂດສິດ ແລະ ສະມາຊິກຂອງ ບໍລິສັດ ຂໍ້ມູນຂ່າວສານສົນເຊື່ອແຫ່ງ ສປປ ລາວ ມີຈຳນວນເພີ່ມຂຶ້ນໃນແຕ່ລະປີ ມາຮອດປະຈຸບັນມີສະມາຊິກທັງໝົດຈຳນວນ 142 ແຫ່ງ ໃນນີ້ທະນາຄານທຸລະກິດ 43 ແຫ່ງ ແລະ ສະຖາບັນການເງິນຈຸລະພາກ 99 ແຫ່ງ ໃນຂອບເຂດທົ່ວປະເທດ ແລະ ໄດ້ນຳໃຊ້ລະບົບອອນລາຍ (online) ເພື່ອເກັບກຳ ແລະ ສະໜອງຂໍ້ມູນສົນເຊື່ອທຸກປະເພດຂອງ

ສະມາຊິກທີ່ເປັນທະນາຄານ ແລະ ສະຖາບັນການເງິນຈຸລະພາກ ເຊິ່ງຕິດພັນກັບການນຳໃຊ້ລະບົບຖານຂໍ້ມູນ, ລະບົບ ເຕັກໂນໂລຊີທັນສະໄໝ ແລະ ມີຄວາມປອດໄພສູງ.

ດັ່ງນັ້ນຈຶ່ງໄດ້ມີການຮ່ວມມືດັ່ງກ່າວ ທັງສອງຝ່າຍຈະໄດ້ຮ່ວມມືກັນດຳເນີນການຄົ້ນຄ້ວາ-ພັດທະນາ ລະບົບ ພື້ນຖານໂຄງລ່າງ (Infrastructure) ແລະ ນຳໃຊ້ບໍລິການຂອງສູນຂໍ້ມູນດິຈິຕອນ ເປັນຕົ້ນແມ່ນການພັດທະນາ ຊອບ ແວຣ໌, ໂປຣແກມ, ພື້ນຖານໂຄງລ່າງແມ່ຄ່າຍ ແລະ Digital Platform ຕ່າງໆ ເພື່ອຊຸກຍູ້ ແລະ ສົ່ງເສີມການຄຸ້ມຄອງ , ບໍລິຫານ ແລະ ບໍລິການ ໃຫ້ແກ່ບໍລິສັດ ຂໍ້ມູນຂ່າວສານສິນເຊື້ອແຫ່ງ ສປປ ລາວ ແລະ ຫົວສັງຄົມ ໃຫ້ມີປະສິດທິພາບ ສູງດ້ວຍລະບົບເຕັກໂນໂລຊີທີ່ທັນສະໄໝ ຕາມນະໂຍບາຍຫັນເປັນອຸດສາຫະກຳ ແລະ ທັນສະໄຫມ ຂອງພັກ-ລັດເຮົາ ວາງອອກ.

ພິທີເຊັນການຮ່ວມມືນຳໃຊ້ບໍລິການສູນຂໍ້ມູນດິຈິຕອນ (Data Center) ໄດ້ຈັດຂຶ້ນໃນຕອນແລງຂອງວັນທີ 4 ກັນຍາ 2020, ທີ່ຫ້ອງປະຊຸມຂອງກົມເຕັກໂນໂລຊີດິຈິຕອນ ຊຶ່ງໃຫ້ກຽດລົງນາມຄັ້ງ ນີ້ມີທ່ານ ນ. ວິນຄຳ ລຸນທອນ, ຜູ້ອຳນວຍການໃຫຍ່ ບໍລິສັດ ຂໍ້ມູນຂ່າວສານສິນເຊື້ອແຫ່ງ ສປປ ລາວ ແລະ ທ່ານ ປະສິດທິເດດ ຫຼວງວິໄລ, ຫົວໜ້າ ສູນຂໍ້ມູນດິຈິຕອນ, ກົມເຕັກໂນໂລຊີ ດິຈິຕອນ, ກະຊວງວິທະຍາສາດ ແລະ ເຕັກໂນໂລຊີ ໂດຍມີທ່ານ ແກ້ວນະຄອນ ໄຊສຸລຽນ ຫົວໜ້າກົມເຕັກໂນໂລຊີດິຈິຕອນ, ກະຊວງວິທະຍາສາດ ແລະ ເຕັກໂນໂລຊີ, ທ່ານ ໄຊແກ້ວ ຫຼວງສີວິໄລ, ຫົວໜ້າກົມເຕັກໂນໂລຊີຂໍ້ມູນຂ່າວສານ, ທະນາຄານແຫ່ງ ສປປ ລາວ, ບັນດາທ່ານຮອງຫົວໜ້າກົມ, ຮອງ ຜູ້ອຳນວຍການ, ຫົວໜ້າພະແນກ, ຫົວໜ້າສູນ, ຮອງຫົວໜ້າພະແນກ, ຮອງຫົວໜ້າສູນໜ້າ ພາຍໃນກະຊວງ, ບໍລິສັດ ແລະ ບັນດາທ່ານຜູ້ຕາງໜ້າຈາກພາກສ່ວນຕ່າງໆ ເຂົ້າຮ່ວມເປັນສັກຂີພິຍານ.